

## اگر میرا کام وی ڈی یو پر ہو تو کیا میں نظر ٹیسٹ کرانے کا استحقاق رکھتا ہوں؟

(Am I entitled to an eyesight test if I work on a VDU?)

وی ڈی یو کے کام کا احاطہ کرنے والے قواعد ہیلتھ اینڈ سیفٹی (ڈسپلے اسکرین ایکوپمنٹ) ریگولیشنز 1992ء ہیں۔

ریگولیشن 5 ایمپلائروں کی نظر ٹیسٹ کرانے والی ذمہ داریوں کا احاطہ کرتا ہے اور اس کے مطابق:

جہاں کوئی شخص:

- ان قواعد کے نافذ العمل ہونے کی تاریخ سے پہلے ہی وی ڈی یو استعمال کرتا ہو
  - کوئی ایسا ملازم ہو جو پہلے تو اپنے معمول کے کام میں ڈسپلے اسکرین ایکوپمنٹ استعمال نہیں کرتا تھا لیکن بعد میں استعمال کرنا شروع کر دے
- تو اس کا ایمپلائر اس بات کو یقینی بنائے گا کہ اس کی درخواست پر اس کی آنکھ اور بصارت کا ایسا مناسب ٹیسٹ کرائے جو کسی اہلیت رکھنے والے شخص سے کرایا جائے گا۔

اس کے تحت:

یہ خیال رکھنا ایمپلائروں کی ذمہ داری ہے کہ درخواست کرنے پر آنکھ اور بصارت کے ٹیسٹوں کا مناسب بندوبست:

- اپنے ان ملازمین کے لیے کریں جو ان ریگولیشنوں کے نافذ ہوتے وقت پہلے سے استعمال کنندہ تھے،
- اور (اس کے بعد) اپنے ہر اس غیر استعمال کنندہ ملازم کے لیے یہ بندوبست کریں جو استعمال کنندہ بننے والا ہو۔

یہ ریگولیشن ایمپلائروں پر کوئی ایسی ذمہ داری عائد نہیں کرتے جس کے تحت انہیں کسی ایسے شخص کی آنکھ یا بصارت کا ٹیسٹ کرانا پڑے جو ان کا ملازم نہ ہو، جیسے ملازمت کے لیے درخواست دہندگان۔ تاہم جب کوئی شخص بھرتی کیا جا چکا ہو، اور اسے ڈسپلے اسکرین ایکوپمنٹ پر کسی استعمال کنندہ کی حد تک کام کرنا ہو تو ریگولیشن (b)(1)(5) لاگو ہوتا ہے۔ چنانچہ جب اس قسم کا کوئی نیا بھرتی ملازم۔۔۔ چاہے وہ پہلے والی ملازمت میں کسی مختلف کام پر استعمال کنندہ رہا ہو، یا نہ رہا ہو۔۔۔ آنکھ اور بصارت کے کسی مناسب ٹیسٹ کی درخواست کرے، تو اس کے نئے ایمپلائر کو اس کا بندوبست کرنا چاہیے۔ ریگولیشن (b)(2)(5) کے تحت اس ٹیسٹ کا انتظام نئے بھرتی ملازم کے استعمال کنندہ بننے سے پہلے ہونا چاہیے۔ اس کا مطلب یہ نہیں ہے کہ اسکرین ڈسپلے کا کوئی کام سرانجام دینے سے پہلے نئے ملازم کا ٹیسٹ لازماً ہونا چاہیے بلکہ ڈسپلے اسکرین کا قابل ذکر کام سرانجام دینے سے پہلے (اگر وہ درخواست کرے تو) کسی ٹیسٹ کا انتظام کرنا چاہیے جس کے لیے اسے ان کے معمول کے کام کا ایک قابل ذکر حصہ سمجھا جائے۔

حوالے

(ایچ ایس ای بکس سے دستیاب ہے۔ ISBN 0717625826, Display screen equipment work, L26)

Working with VDU's - مفت لیف لیٹ